

ESAU TA OGÚN--IBÍ RÈ FUN JAKOBU
Gẹ̀nẹ̀sisi 25:27-34; 27:1-40
EKO 22 --- FUN AGBA

AKOSORI: “Ki olukuluku nyin ki o mã ba ọmọnikeji rẹ sọ otító, nitori ẹya-ara ọmọnikeji wa li awa işe” (Efesu 4:25).

I Jakọbu ka Ogún-Ibí si Ohun Iyebiye, şugbọn Esau kò ka a si

1. İşe Jakọbu ati ti Esau gege bi ẹdá olukuluku wọn, Gẹ̀nẹ̀sisi 25:27, 28
2. Esau fẹran lati tẹ ara rẹ lọrun nipa ebi ti o n pa a, ju ati duro de ibukún ti n bọ lojọ iwaju, Gẹ̀nẹ̀sisi 25:29, 30; Heberu 12:16
3. Jakọbu fi imoye ati arekereke rẹ hàn nipa gbigba ogún-ibí naa, Gẹ̀nẹ̀sisi 25:31-34

II Jakọbu fi ẹrú Gba Ibukún Esau

4. Eto Isaaki lati sure fun Esau, Gẹ̀nẹ̀sisi 27:1-4
5. Ifẹ ọkàn Rebeka fun irọrun Jakọbu ati eto itanjẹ rẹ, Gẹ̀nẹ̀sisi 27:5-17
6. Jakọbu tele etò iya rẹ lati tan baba rẹ je, Gẹ̀nẹ̀sisi 27:18-25
7. Ibukún Jakọbu, Gẹ̀nẹ̀sisi 27:26-29

III Iwa Ẹtàn Naa di Mimò, Esau si Kabamò

8. Ipadabọ Esau lati oko ọdẹ ati ireti ti o ni lati gba ibukún, Gẹ̀nẹ̀sisi 27:30, 31
9. İşe Isaaki fi hàn bi ibukún naa ti jẹ ohun pataki to, ti kò si şe e yí pada, Gẹ̀nẹ̀sisi 27:32, 33; Heberu 12:17
10. Esau gba ibukún ti o rẹlẹ si ti Jakọbu, Gẹ̀nẹ̀sisi 27:34-40

ALAYE

Igbeyin ayé Abrahamu ni a şe keyin ẹkọ wa ninu Majemu Laelae. Şaaju iku rẹ o rán iranşe rẹ Elieseri lọ si Harani lati wá aya kan fun ọmọ rẹ, Isaaki; gege bi ọrọ naa si ti yori si, Rebeka di aya Isaaki ati iya awọn ibeji ọkunrin ti a n pè ni Jakọbu ati Esau. Esau ni ẹgbọn ninu awọn mejeeji oun ni o si ye lati ni ohun gbogbo ti o tó si akọbi ninu ẹbi, gege bi aša wọn. Eyi ni a n pè ni ogún-ibí nitori o jẹ ti ẹni ti o dagba ju lọ, nitori ipo rẹ laarin ẹbí, ki i si şe nitori ẹbun kan ti o ni tayọ ti ẹnikeni.

Ogún-ibí fun agba ọmọ ni aşe ati olá nigba ti baba wà laaye, anfaani yii a si tun di pupọ si i leyin ikú rẹ. Ni ojọ wọnni, awọn ẹbi a maa gbara jọ fun irọrun ati fun alaafia ara wọn; nigba ti baba ba ši wà laaye, eyi agba ọmọ ni i şe igba keji rẹ laarin ẹbí naa (Gẹ̀nẹ̀sisi 49:3). Oun ni yoo si gba ilọpo meji ohun ini baba rẹ (Deuteronomi 21:17). Leyin eyi nigba ti Oluwa dá isin agọ silẹ, akọbi ọmọ ni a yà sọtọ fun işe isin Ọlọrun (Ẹksodu 22:29). Ọlọrun yan awọn ọmọ Lefi dipo nigba ti o jẹ pe awọn nikan laarin ẹya mejila ni o jade kuro ninu iborişa ti ere wura ni Oke Sinai (Numeri 8:14-17).

Ọlọrun ko i ti fi ofin Rẹ le ẹnikeni lówọ lakoko yii; olori ẹbi kọọkan ni o si n şakoso isin Ọlọrun fun ẹbi ti rẹ (Gẹ̀nẹ̀sisi 8:20; 12:8). Eyi pelu jẹ ojuşe akọbi ọmọ nigba ti baba rẹ ba kú. Ẹni ti o ni ogún-ibí ni yoo şakoso ẹbi ni àyè baba naa; oun naa ni yoo si tun şe akoso ijọba leyin igba naa nigba ti awọn ọmọ Israẹli di orilẹ-ède kan (2 Kronika 21:3).

Jakọbu dagba to ẹni aadọrin ọdun lakoko yii, o si daju pe yoo ti ri baba nla rẹ, Abrahamu, nitori o to ọmọ ọdun meędogun nigba ti alágbà naa kú. Gege bi ọdọmọkunrin, Jakọbu ko ni şai ti gbó bi Abrahamu ti n sọ itan bi Ọlọrun şe n bá oun lò lona iyanu ati ti ileri iyebiye ti i şe ti iran rẹ leyin ọla, eyi yoo si ti wú Jakọbu lori gidigidi. A kò ni şai rán an leti pelu pe Esau ti i şe akọbi, ni arole ati orisun ni ipaşẹ ẹni ti ibukún wọnyii yoo ti şan jade lọ.

Şugbọn ninu ọran yii, eto Ọlọrun ni pé ẹgbọn ni yoo maa sin aburo (Romu 9:10-13); Ọlọrun i ba si ti mu eyi şe lona ti o dara jù lọ, ni akoko ti Rẹ, lona ti o si ye gege bi ọla nla Rẹ. Gege bi eto Ọlọrun, Jakọbu, aburo, ni a fẹ fi şe baba nla iran ti Messia yoo ti ipaşẹ rẹ wá sinu ayé. Rebeka, iya wọn ti o mọ eto Ọlọrun (Gẹ̀nẹ̀sisi 25:22, 23) dá nnkan yii şe fun ara rẹ o si sún Jakọbu lati gba ọna ẹtàn fi şe nnkan yii ni ero pe o ti to akoko Ọlọrun.

A le ri iyatọ pupọ laarin awọn ọkunrin meji yii. Esau jẹ ẹni ti o n şe ọdẹ ninu igbo; Jakọbu si jẹ ẹni ti o n gbé inu agọ a si maa toju ẹran-ọsin nitori o jẹ eniyan jéjé ju Esau lọ. Esau ki i şe ẹni ti o le ronu jinlẹ lati ri ohun ti o le şeleşe lojọ iwaju, oun kò si mọ ju ohun igba diẹ ti o wà ni itosi lọ. Iru ọkàn bayii fi iyà jẹ Esau nipa ọran

ogún-ibí, nitori ni ojo kan nigba ti o pada ti oko de, ti ebi pa a ti aarè si mu un fun işe şise, o gbà lati fi ogún-ibí yii fun aburo rẹ fun ipẹtẹ diẹ. Jakọbu, bi ẹni ti o le ronun ohun ti yoo şeşẹ ni ojo iwaju ti o si n fẹ gidigidi lati ni ogún-ibí yii fun ara rẹ, fi ipẹtẹ naa fun un, oun si gba a. Ẹni ti o kọ iwe Heberu sọ fun ni pe Esau leyin naa kabamò ohun ti o şe yii o si gbiyanju lati ni ogún-ibí naa pada şugbọn ko le şe i şe fun un (Heberu 12:16, 17).

Majemu, ni ojo wọnni jẹ ohun danindanin ti a n fi edidi di ni ipasẹ jije àse. Jije ti Esau jẹ ipẹtẹ Jakọbu jẹ ẹri fun ra rẹ pe adehun wọn kò gbọdọ yẹ. Adehun ti a ba ti şe lẹkan bayii ko gbọdọ yí pada bi a tilẹ ti fi wère şe e.

A le ri iyatọ nla laaarin awọn eniyan ojo wọnni ati oṣọ eniyan lojọ oni nipa iru ọran bayii. Oṣọ si oṣọ ni ilopọ pẹlu ara wọn; awọn ile işe lona òwo wọn si ara wọn; awọn orilẹ-ède pẹlu ni bibá ara wọn ló – gbogbo awọn wonyii ni o n ka majemu ti wọn bá ara wọn dá si ohun kinkinni. O rọrun pupọ fun ọkọ ati aya lati kọ ara wọn silẹ ki wọn si ro pe ni şise beẹ awọn n sọ ibura igbeyawo wọn di alailagbara mọ. Ọpọlọpọ awọn ile işe nla ni i ba maa ba adehun wọn jẹ kia kia, bi iwe ofin ti o fi adehun naa mulẹ kò ba ká wọn lówọ kò, ti awọn oga iru ile işe beẹ ba ri i pe owo le ti ipa beẹ wọle wá. Iwe ọrọ adehun ati asoyé laaarin awọn orilẹ-ède ko niye lori ju owo ti a fi ra iwe ti a kọ adehun naa si lọ.

Ko pẹ leyin ti a ti şe paşiparọ ogún-ibí yii tán, ni Isaaki n beru pe aisàn oun yoo yori si ikú. O pinnu lati şeto bi ile rẹ yoo şe tòro ti yoo si ládùn. O rán Esau lọ si oko lati pa ẹran ki o si se ọbẹ adidun kan. Leyin naa o şeleri lati fi ibukún kan fun Esau. Dajudaju idi ti o fi fẹ ounjẹ adidun yii ni lati fi edidi di majemu tabi ibukún naa ati lati tẹ ara rẹ lorum lakoko ti ebi n pa a.

Şugbọn Rebeka fẹran Jakọbu, leyin ti o si ti feti kọ ọrọ laaarin Isaaki on Esau, o şeto kan lona ti ibukun naa yoo fi tẹ Jakọbu lówọ. Ogbón arekereke ni eyi jẹ, ki wọn si to fi ayé silẹ, Jakọbu on iya rẹ jiya gidigidi fun iwa olẹ ati ẹtán wọn. Ohun rere kan ti a ri ninu Jakọbu ninu gbogbo ọran yii ni pe o ka ogún-ibí ati ibukun obi si iyebiye o si fẹ ni wọn pẹlu gbogbo ọkàn rẹ, şugbọn Esau kò ka ogún-ibí rẹ si, eyi ti i ba jẹ ohun iyebiye fun un.

Ogún-ibí Esau jẹ apeşere ogún-ibí tootọ ti Ọlọrun ni fun awọn ti Rẹ. Ninu itan igbesi-ayé awọn eniyan wonyii, a ri i pe iriri olukuluku wọn nipa Ọlọrun yatọ ni ti ohun ribiribi ti ẹni kan gbé tọrẹ fun ẹni keji yii. Şugbọn ọpọlọpọ eniyan, bi Esau lo kegan ogún-ibí wọn. Awọn ọdọ ni i maa saaba şe beẹ!

Awọn ọdọ miiran jẹ awọn ọmọ eniyan Ọlọrun ati nitori eyi wọn ni ọpọ anfaani iyebiye. Awọn ọdọ pupọ ni kò ni anfaani lati wà ni ibi adura tabi labẹ apeşere rere ati ibukun miiran ti i şe ti ile awọn Onigbagbọ. Şugbọn ogún-ibí ti Ọlọrun maa n fi funni kò jẹ ti wa nitori a bi wa ni ile obi ti o mọ Ọlọrun. O maa n di ti ẹni kọkan nipa ibi titun -- isọdọmọ ti i mu ni di ẹbi Ọlọrun. Lai ni iriri igbala yii, a ki i şe ajogun ohun rere kan bi ko şe eleşe ti o yẹ fun iyà ainipekun.

Awọn ijo olokiki diẹ kọ ni pé awọn ọmọ ti a bi ninu ile alafenujẹ Onigbagbó ni ẹtọ si Iribomi, ilanà nipa eyi ti wọn fi le jẹ ti Ọlọrun. Şugbọn Ọlọrun sọ fun ni pe, “gbogbo enia li o sá ti şe, ti nwọn si kuna ogo Ọlọrun” (Romu 3:23); ipin kan şoşo ti a si ni geşẹ bi eleşe ni ikú: “Ọkàn ti o ba şe, on o kú” (Eşekieli 18:4). İşegun nla kan ni eşu ni nigba ti o ba le mu ki awọn eniyan gba ẹke rẹ gbọ pe Onigbagbó ni wọn i şe nitori obi wọn ti ayé yii jẹ olododo; şugbọn Ọrọ Ọlọrun sọ ẹkọ eşu dasán o si fi hàn wa gbangba ọna naa ti a le fi gbà wa là bi a o ba jogun iye ti ko nipekun.

Di ogún-ibí rẹ mu şinşin! Ma şe ta a fun “ipẹtẹ” tabi ohun asán ayé miiran. Awọn miiran ti şe beẹ; leyin naa wọn si ti “fi omije wá a gidigidi” şugbọn wọn ko le ri i gbà pada mó titi ikú fi mu wọn lọ siwaju Ọlọrun lati lọ şiro işe wọn layé.

AWỌN IBEERE

1. Iru işe wo ni Esau ati Jakọbu n şe?
2. Eşẹ nla wo ni Esau şe si ara rẹ ati si awọn ẹbi rẹ ti o kù?
3. Kọ Heberu 12:16, 17 si ori.
4. Njẹ Jakọbu şe ohun ti o dara nipa lilo ẹtan eyi ti iya rẹ kọ ọ lati şe?
5. Njẹ ohun ti Rebeka şe nipa lilo ẹtan dara bi o tilẹ jẹ pe Ọlọrun ti sọ eto Rẹ nipa Esau ati Jakọbu fun un?
6. Ki ni ibukun naa gan an ti Ọlọrun ti pinnu rẹ fun iru-ọmọ Jakọbu?
7. Ọna wo ni Jakọbu fi jiya fun ẹtan ti o şe?
8. Ewo ni o gbeyawo ninu awọn ọmọkunrin meji naa, iru iha wo ni awọn obi wọn kọ si awọn iyawo naa?
9. Iru ibukun wo ni a fi fun Esau nigba ti o ti oko ọdẹ de?
10. Ki ni şe ti ogún-ibí fi şe pataki to bẹ?